
चित्र 1 - फ्रेडरिक सारयू, विश्वव्यापी प्रजातांत्रिक और सामाजिक गणराज्यों का स्वप्न-राष्ट्रों के बीच संधि, 1848 


1848 में, एक फ्रांसिसी कलाकार फ्रेड्रिक सॉरयू ने चार चित्रों को एक 
श्रृंखला बनाई। इनमें उसने सपनों का एक संसार रचा जो उसके शब्दों À 
“जनतांत्रिक और सामाजिक गणतंत्रों' से मिल कर बना था। इस शृंखला के 
पहले चित्र (देखें चित्र 1) में यूरोप और अमेरिका के लोग दिखाए गए 
हैं - सभी उम्र और सामाजिक वर्गो के स्त्री-पुरुष एक लंबी कतार में 
स्वतंत्रता की प्रतिमा की वंदना करते हुए जा रहे हें। आपको याद होगा कि 
फ्रोसीसी क्रांति के दौरान कलाकार स्वतंत्रता को महिला का रूप प्रदान 
किया करते थे। यहाँ भी आप ज्ञानोदय की मशाल को पहचान सकते हैं जो 
उसके एक हाथ में है और दूसरे में मनुष्य के अधिकारों का घोषणापत्र। 
प्रतिमा के सामने जमीन पर निरंकुश संस्थानों के ध्वस्त अवशेष बिखरे हुए 
हैं। सॉरयू के कल्पनादर्श (युटोपिया) में दुनिया के लोग अलग राष्ट्रों के 
समूहों में de हुए हैं जिनकी पहचान उनके कपड़ों और राष्ट्रीय पोशाक से 
होती है। स्वतंत्रता की मूर्ति से कहीं आगे, इस जुलूस का नेतृत्व कर रहे हैं 
संयुक्त राज्य अमेरिका और स्विट्जरलैंड, जो तब तक राष्ट्र-राज्य बन चुके 
थे। फ्रांस जो क्रांतिकारी तिरंगे से पहचाना जा सकता है, प्रतिमा के पास 

नए शब्द 


निरंकुशवाद (Absolutism) : ऐसी सरकार या शासन 
व्यवस्था जिसको सत्ता पर किसी प्रकार का कोई अंकुश 
नहीं होता। इतिहास में ऐसी राजशाही सरकारों को निरंकुश 
सरकार कहा जाता है जो अत्यंत केंद्रीकृत, सैन्य बल पर 
आधारित और दमनकारी सरकारें होती थीं। 


कल्पनादर्श (युटोपिया) : एक ऐसे समाज की कल्पना जो 
इतना आदर्श है कि उसका साकार होना लगभग असंभव 
होता है। 


आपको राय में चित्र 1 किस प्रकार एक कल्पनादर्शी दृष्टि 
को प्रतिबिंबित करता है? 


अभी-अभी पहुँचा है। उसके पीछे जर्मनी के लोग हैं जो काला, लाल और 
सुनहरा झंडा थामे हैं। यह दिलचस्प है कि जिस समय सॉरयू ने यह छवि 
निर्मित की, जर्मन लोग तब तक एक संयुक्त राष्ट्र का हिस्सा नहीं बने थे। 
जो झंडा वे थामे हुए हैं, वह 1848 की उदारवादी उम्मीदों की अभिव्यक्ति 
है जिनमें अनेक जर्मन-भाषी रियासतों को एक प्रजातांत्रिक संविधान के 
अंतर्गत एक राष्ट्र-राज्य में गठित करने की चाह थी। जर्मन लोगों के बाद 
ऑस्ट्रिया, दो सिसिलियों की राजशाही, लॉम्बाडीं, पोलैंड, इंग्लैंड, आयरलैंड , 
हंगरी और रूस के लोग हैं। ऊपर स्वर्ग से, ईसा मसीह, संत और फरिश्ते 
इस दुश्य पर अपनी नजरें जमाए हुए हैं। चित्रकार ने उनका इस्तेमाल दुनिया 
के राष्ट्रों के बीच भाईचारे के प्रतीक के रूप में किया है। 


इस अध्याय में ऐसे कई विषय उठाए जाएँगे जिनकी काल्पनिक अभिव्यक्ति 
सॉरयू ने चित्र 1 में की थी। उन्नीसवीं सदी के दौरान राष्ट्रवाद एक ऐसी 
ताकत बन कर उभरा जिसने यूरोप के राजनीतिक और मानसिक जगत में भारी 
परिवर्तन ला दिये। इन परिवर्तनों से अंततः यूरोप के बहु-राष्ट्रीय वंशीय 
साम्राज्यों के स्थान पर राष्ट्र-राज्य का उदय हुआ। यूरोप में लंबे समय से एक 
ऐसे आधुनिक राज्य की गतिविधियाँ और विचार विकसित हो रहे थे जिसमें 
स्पष्ट रूप से परिभाषित क्षेत्र पर प्रभुसत्ता एक केंद्रीय शक्ति की थी। लेकिन 
ाष्ट्र-राज्य में न केवल उसके शासकों बल्कि उसके अधिकांश नागरिकों में 
एक साझा पहचान का भाव और साझा इतिहास या विरासत की भावना थी। 
साझेपन की यह भावना अनंत काल से नहीं थी; यह संघर्षों और नेताओं तथा 
आम लोगों की सरगर्मियों से निर्मित हुई थी। यह अध्याय उन विविध 
प्रक्रियाओं पर प्रकाश डालेगा जिनके तहत उन्नीसवीं सदी के यूरोप में 
राष्ट्र-राज्य और राष्ट्रवाद अस्तित्व में आए। 

स्त्रोत-क 


a रेनन (Ernst Renan ) ‘राष्ट्र क्या है?' 


फ्रांसीसी दार्शनिक अर्न्स्ट रेनन (1823-92) ने 1882 में सॉबॉन 
(Sorbonne) विश्वविद्यालय में दिए एक व्याख्यान में राष्ट्र 
की अपनी समझ को प्रस्तुत किया। बाद में यह व्याख्यान एक 
प्रसिद्ध निबंध के रूप में छपा जिसका शीर्षक था (Qu'est-ce 
qu'une 14101? -ाष्ट्र क्या हैं?)। इस निबंध À रेनन अन्य 
लोगों द्वारा प्रस्तावित इस विचार की आलोचना करता है कि राष्ट्र 
समान भाषा, नस्ल, धर्म या क्षेत्र से बनता है। 


एक राष्ट्र लंबे प्रयासों, त्याग और निष्ठा का चरम बिंदु होता है। 


शौर्य-वीरता से युक्त अतीत, महान पुरुषों के नाम और गौरव - 
यह वह सामाजिक पूँजी है जिस पर एक राष्ट्रीय 


समान इच्छा, संकल्प का होना, सा RE 
और आगे, ऐसे काम और करने की इच्छा - एक जनसमूह होने 
की यह सब जरूरी शर्तें हैं। अतः राष्ट्र एक बडी और व्यापक 
एकता पल ७०२ Scale Solidarity) है... उसका अस्तित्व 
रोज होने वाला है...। प्रांत उसके निवासी हैं; अगर 
सलाह लिए NON का अधिकार है तो वह निवासी ही 
हे हव कन करने या किसी देश पर उसकी इच्छा 
के विरुद्ध ma जमाए रखने में एक राष्ट्र की वास्तव À कोई 
१७9 ७७ नहीं है। राष्ट्रों का अस्तित्व में होना एक अच्छी 


बात है, बल्कि यह एक ज़रूरत भी है। उनका होना स्वतंत्रता की 
है और अगर दुनिया में केवल एक क़ानून और उसका 
a एक मालिक होता तो स्वतंत्रता का लोप हो जाएगा। 


रेनन की समझ के अनुसार एक राष्ट्र की विशेषताओं का संक्षिप्त 
विवरण दें। उसके मतानुसार राष्ट्र क्यों महत्त्वपूर्ण हैं? 


है फ्रांसीसी क्रांति और राष्ट्र का विचार 


राष्ट्रवाद की पहली स्पष्ट अभिव्यक्ति 1789 में फ्रोसीसी 
क्रांति के साथ हुई। जैसा कि आपको याद होगा, 1789 
में फ्रांस एक ऐसा राज्य था जिसके संपूर्ण भू-भाग पर 
एक निरंकुश राजा का आधिपत्य था। फ्रोसीसी क्रांति से 
जो राजनीतिक और संवैधानिक बदलाव हुए उनसे प्रभुसत्ता 
राजतंत्र से निकल कर फ्रोसीसी नागरिकों के समूह À 
हस्तांतरित हो गई। क्रांति ने घोषणा की कि अब लोगों 
द्वारा राष्ट्र का गठन होगा और वे ही उसकी नियति तय 
करेंगे। 

प्रारंभ से ही फ्रोसीसी क्रांतिकारियों ने ऐसे अनेक कदम 
उठाए जिनसे फ्रोसीसी लोगों में एक सामूहिक पहचान 
की भावना पैदा हो सकती थी। पितृभूमि (1८ patrie) 
और नागरिक (le citoyen) जैसे विचारों ने एक 
संयुक्त समुदाय के विचार पर बल दिया जिसे एक 
संविधान के अंतर्गत समान अधिकार प्राप्त थे। अत: एक 
नया फ्रोसीसी झंडा-तिरंगा (116 tricolour) चुना गया जिसने पहले के 
राजध्वज की जगह ले ली। इस्टेट जेनरल का चुनाव सक्रिय नागरिकों के 
समूह द्वारा किया जाने लगा और उसका नाम बदल कर नेशनल एसेंबली 
कर दिया गया। नयी स्तुतियाँ रची गईं, शपथें ली गई, शहीदों का गुणगान 
हुआ - और यह सब राष्ट्र के नाम पर हुआ। एक केंद्रीय प्रशासनिक 
व्यवस्था लागू की गई जिसने अपने भू-भाग में रहने वाले सभी नागरिकों के 
लिए समान क़ानून बनाए। आंतरिक आयात-निर्यात शुल्क समाप्त कर दिए 
गए और भार तथा नापने की एकसमान व्यवस्था लागू की गई। क्षेत्रीय 
बोलियों को हतोत्साहित किया गया और पेरिस में फ्रेंच जेसी बोली और 
लिखी जाती थी, वही राष्ट्र की साझा भाषा बन गई। 


क्रांतिकारियों ने यह भी घोषणा की कि फ्रासीसी राष्ट्र का यह भाग्य और 
लक्ष्य था कि वह यूरोप के लोगों को निरंकुश शासकों से मुक्त कराए। दूसरे 
शब्दों में, फ्रांस यूरोप के अन्य लोगों को राष्ट्रों में गठित होने में मदद देगा। 
जब फ्रांस की घटनाओं की ख़बर यूरोप के विभिन्न शहरों में पहुँची तो छात्र 
तथा शिक्षित मध्य-वर्गों के अन्य सदस्य जैकोबिन क्लबों की स्थापना करने 
लगे। उनकी गतिविधियों और अभियानो ने उन फ्रेंच सेनाओं के लिए रास्ता 
तैयार किया जो 1790 के दशक में हॉलैंड, बेल्जियम, स्विट्जरलैंड और 
इटली के बडे इलाके में घुसीं। क्रांतिकारी युद्धों के शुरू होने के साथ ही 
फ्रोसीसी सेनाएँ राष्ट्रवाद के विचार को विदेशों में ले जाने लगीं। 


नेपोलियन के नियंत्रण में जो विशाल क्षेत्र आया वहाँ उसने ऐसे अनेक 
सुधारों की शुरुआत की जिन्हें फ्रांस में पहले ही आरंभ किया जा चुका था। 
फ्रांस में राजतंत्र वापस लाकर नेपोलियन ने निःसंदेह वहाँ प्रजातंत्र को नष्ट 

चित्र 2 - एक जर्मन पंचाँग (या तिथिपत्र) का मुखपृष्ठ 
जिसे पत्रकार ऐंड्रियास रेबमान (Rebmann ) ने 1798 
में डिज़ाइन किया। 

फ्रेंच बास्टील में क्रांतिकारी भीड़ के प्रवेश के चित्र को उससे 
मिलते-जुलते किले की बगल में बनाया गया है। यह किला 
जर्मन प्रात कैसेल (Kassel) में निरंकुश शासन के गढ़ के 
रूप में चित्रित है। इस चित्र के साथ एक नारा दिया गया : 
“लोगों को अपनी आजादी मुट्ठी में कर लेनी चाहिए।'' 
रेबमान एक पत्रकार था जो AN नामक शहर À रहता था। 
वह जर्मन जेकोबिन गुट का सदस्य था। 


= 


अटलांटिक सागर 


किया था। मगर प्रशासनिक क्षेत्र À उसने क्रांतिकारी सिद्धांतों का समावेश 
किया था ताकि पूरी व्यवस्था अधिक तर्कसंगत और कुशल बन सके। 
1804 की नागरिक संहिता जिसे आमतौर पर नेपोलियन की संहिता के नाम 
से जाना जाता है, ने जन्म पर आधारित विशेषाधिकार समाप्त कर दिए थे। 
उसने क्रानून के समक्ष बराबरी और सपत्ति के अधिकार को सुरक्षित बनाया। 
इस संहिता को फ्रोसीसी नियंत्रण के अधीन क्षेत्रों में भी लागू किया गया। 
डच गणतंत्र, स्विट्जरलैंड, इटली और जर्मनी में नेपोलियन ने प्रशासनिक 
विभाजनों को सरल बनाया, सामंती व्यवस्था को खत्म किया और किसानों 
को भू-दासत्व और जागीरदारी शुल्को से मुक्ति दिलाई। शहरों में भी 
कारीगरों के श्रेणी-संघों के नियंत्रणों को हटा दिया गया। यातायात और 
संचार-व्यवस्थाओ को सुधारा गया। किसानों, कारीगरों, मजदूरों और नए 
उद्योगपतियों ने नयी-नयी मिली आजादी चखी। उद्योगपतियों और खासतौर 
पर समान बनाने वाले लघु उत्पादक यह समझने लगे कि एकसमान कानून, 


6 Reprint 2024-25 


चित्र 3 - वियना काग्रेस 1815 
के बाद का यूरोप। 


चित्र 4 - ज्वेब्रकेन, जर्मनी में, स्वतंत्रता के वृक्ष का रोपण। 
जर्मन चित्रकार कार्लकैस्पर फ्रिट्जञ द्वारा बनाए गए इस रंगीन चित्र का विषय फ्रेंच सेनाओं द्वारा ज्वेब्रकेन शहर पर कब्जा है। अपनी नीली, सफ़ेद और 
लाल पोशाको से पहचाने जाने वाले फ्रांसीसी सैनिकों को दमनकारियों के रूप में प्रस्तुत किया है जो एक किसान की गाड़ी (बाएँ) छीनते हुए कुछ युवा 
महिलाओं को तंग कर रहे हैं (बीच का अग्रभाग) और एक किसान को घुटने टेकने पर मजबूर कर रहे हैं। स्वतंत्रता के वृक्ष पर लगाई जा रही पृटी पर 
जर्मन में लिखा है, उसका अनुवाद है : “हमसे आज़ादी और समानता ले लो - यह मानवता का आदर्श रूप है।'' यह फ्रांसीसियों के इस दावे पर व्यंग्य 
है कि वे जिन इलाक़ों में जाते थे वहाँ राजतंत्र का विरोध कर मुक्तिदाता बन जाते थे। 


मानक भार तथा नाप और एक राष्ट्रीय मुद्रा से एक इलाके से दूसरे इलाके | 
में वस्तुओं और पूँजी के आवागमन में सहूलियत होगी। 


लेकिन जीते हुए इलाकों में स्थानीय लोगों की फ्रोसीसी शासन के प्रति 
मिली-जुली प्रतिक्रियाएँ थीं। शुरुआत में अनेक स्थानों जैसे हॉलैंड और 
स्विट्जरलैंड और साथ ही कई शहरों जैसे - ब्रसेल्स, da, मिलान और 
वॉरसा में फ्रासीसी सेनाओं का स्वतंत्रता का तोहफा देने वालों की तरह | 
स्वागत किया गया। मगर यह शुरुआती उत्साह शीघ्र ही दुश्मनी में बदल गया Ml 
जब यह साफ होने लगा कि नयी प्रशासनिक व्यवस्थाएँ राजनीतिक स्वतंत्रता 
के अनुरूप नहीं थीं। बढ़े हुए कर, सेंसरशिप और बाकी यूरोप को जीतने «क्च | | 
के लिए फ्रेंच सेना में जबरन भर्ती से हो रहे नुकसान प्रशासनिक परिवर्तनों 
से मिले फायदों से कहीं ज्यादा नजर आने लगे। Ee 


चित्र 5 - राइनलैंड का डाकिया लाइप्त्सिग से आते हुए 
सब कुछ गंवा देता है। 

यहाँ नेपोलियन को 1813 में लाइप्त्सिग की लड़ाई हारकर 

फ्रांस लौटते हुए डाकिए के रूप में दर्शाया गया है। उसके 
झोले से गिरती हर चिट्ठी पर उन भूभागों के नाम लिखे à 
जिन्हें अब वह हार चुका है। 

PA यूरोप में राष्ट्रवाद का निर्माण 


अगर आप मध्य अठारहवीं सदी के यूरोप के नक्शे को देखें तो उसमें वैसे 
*राष्ट्र-राज्य' नहीं मिलेंगे जैसे कि आज हैं। जिन्हें आज हम जर्मनी, इटली 
और स्विट्जरलैंड के रूप में जानते हैं वे तब राजशाहियों, डचियों 
(duchies) और कैंटनों (cantons) À बँटे हुए थे, जिनके शासकों 
के स्वायत्त क्षेत्र थे। पूर्वी और मध्य यूरोप निरंकुश राजतंत्रों के अधीन थे 
और इन इलाकों में तरह-तरह के लोग रहते थे। वे अपने आप को एक 
सामूहिक पहचान या किसी समान संस्कृति का भागीदार नहीं मानते थे। 
अकसर वे अलग-अलग भाषाएँ बोलते थे और विभिन्न जातीय समूहों के 
सदस्य थे। उदाहरण के तौर पर, आँस्ट्रिया-हंगरी पर शासन करने वाला 
हैन्सबर्ग साम्राज्य कई अलग-अलग क्षेत्रों और जनसमूहों को जोड कर बना 
था। इसमें deu के टिरॉल, ऑस्ट्रिया और सुडेटेनलैंड जैसे इलाकों के 
साथ-साथ बोहेमिया भी शामिल था जहाँ के कुलीन वर्ग में जर्मन भाषा 
बोलने वाले ज्यादा थे। हैन्सबर्ग साम्राज्य में लॉम्बाडी और वेनेशिया जैसे 
इतालवी-भाषी प्रांत भी शामिल थे। हंगरी में आधे लोग मैग्यार भाषा बोलते 
थे जबकि बाकी लोग विभिन्न बोलियों का इस्तेमाल करते थे। गालीसिया 
में कुलीन वर्ग पोलिश भाषा बोलता था। इन प्रभावशाली समूहों के अलावा, 
हैन्सबर्ग साम्राज्य की सीमा रेखाओं के भीतर भारी संख्या में खेती करने 
वाले लोग अधीन अवस्था में रहते थे- जैसे उत्तर में बोहेमियन और 
स्लोवाक, कार्निओला में स्लोवेन्स, दक्षिण में क्रोएट तथा पूरब की तरफ 
ट्रांसिल्वेनिया में रहने वाले राउमन लोग। ऐसा फर्क राजनीतिक एकता को 
आसानी से बढावा देने वाला नहीं था। इन तरह-तरह के समूहों को आपस 
में बाँधने वाला तत्व, केवल सम्राट के प्रति सबकी निष्ठा थी। 


राष्ट्रवाद और राष्ट्र-राज्य का विचार कैसे उभरा? 


2.1 कुलीन वर्ग और नया मध्यवर्ग उ 


सामाजिक और राजनीतिक रूप से जमीन का मालिक कुलीन वर्ग यूरोपीय 
महाद्वीप का सबसे प्रभुत्वशाली वर्ग था। इस वर्ग के सदस्य एक साझा 
जीवन शैली से बँधे हुए थे जो क्षेत्रीय विभाजनों के आर-पार व्याप्त थी। 
वे ग्रामीण इलाकों में जायदाद और शहरी-हवेलियों के मालिक थे। 
राजनीतिक कार्यों के लिए तथा उच्च वर्गो के बीच वे फ्रेंच भाषा का प्रयोग 
करते थे। उनके परिवार अकसर वैवाहिक बंधनों से आपस में जुड़े होते थे। 
मगर यह शक्तिशाली कुलीन वर्ग संख्या के लिहाज से एक छोटा समूह 
था। जनसंख्या के अधिकांश लोग कृषक थे। पश्चिम में ज्यादातर जमीन 
पर किराएदार और छोटे काश्तकार खेती करते थे जबकि पूर्वी और मध्य 
यूरोप में भूमि विशाल जागीरों में बँटी थी जिस पर भूदास खेती करते थे। 


पश्चिमी और मध्य यूरोप के हिस्सों में औद्योगिक उत्पादन और व्यापार में 
वृद्धि से शहरों का विकास और वाणिज्यिक वर्गों का उदय हुआ जिनका 

कुछ महत्त्वपूर्ण तिथियाँ 


1797 
नेपोलियन का इटली पर हमला; नेपोलियाई युद्धों की 
शुरूआत 


1814-1815 
नेपोलियन का पतन; वियना शांति संधि 


1821 
यूनानी स्वतंत्रता के लिए संघर्ष प्रारंभ 


1848 

फ्रांस में क्रांति; आर्थिक परेशानियों से ग्रस्त कारीगरों, 
औद्योगिक मजदूरों और किसानों की बगावत; मध्यवर्ग 
संविधान और प्रतिनिध्यात्मक सरकार के गठन की माँग 
करता है; इतालवी, जर्मन, मैग्यार, पोलिश, चेक आदि 
राष्ट्र राज्यों की मांग करते हैं 

1859-1870 

इटली का एकीकरण 

1866-1871 

जर्मनी का एकीकरण 

1905 


_ हैन्सबर्ग और ऑटोमन साम्राज्यं में स्लाव राष्ट्रवाद मजबूत 


होता है। 


अस्तित्व बाजार के लिए उत्पादन पर टिका था। इंग्लैंड में औद्योगीकरण 
अठारहवीं सदी के दूसरे भाग में आरंभ हुआ लेकिन फ्रांस और जर्मनी के 
राज्यों के कुछ हिस्सों में यह उन्नीसवी शताब्दी के दौरान ही हुआ। इस 
प्रक्रिया के फलस्वरूप नए सामाजिक समूह अस्तित्व में आए श्रमिक-वर्ग 
के लोग और मध्य वर्ग जो उद्योगपतियों, व्यापारियों और सेवा क्षेत्र के 
लोगों से बने। मध्य और पूर्वी यूरोप में इन समूहों का आकार उन्नीसवीं 
सदी के अंतिम दशकों तक छोटा था। कुलीन विशेषाधिकारों की समाप्ति 
के बाद शिक्षित और उदारवादी मध्य वर्गों के बीच ही राष्ट्रीय एकता के 
विचार लोकप्रिय हुए। 


2.2 उदारवादी राष्ट्रवाद के क्या मायने थे? sn 


यूरोप में उन्नीसवीं सदी के शुरुआती दशकों में राष्ट्रीय एकता से संबंधित 
विचार उदारवाद से करीब से जुड़े थे। उदारवाद यानी liberalism शब्द 
लातिन भाषा के मूल 1/०९7 पर आधारित है जिसका अर्थ है 'आज़्ाद'। नए 
मध्य वर्गों के लिए उदारवाद का मतलब था व्यक्ति के लिए आज़ादी और 
कानून के समक्ष सबकी बराबरी। राजनीतिक रूप से उदारवाद एक ऐसी 
सरकार पर जोर देता था जो सहमति से बनी हो। फ्रासीसी क्रांति के बाद 
से उदारवाद निरंकुश शासक और पादरीवर्ग के विशेषाधिकारों की समाप्ति, 
संविधान तथा संसदीय प्रतिनिधि सरकार का पक्षधर था। उन्नीसवीं सदी के 
उदारवादी निजी संपत्ति के स्वामित्व की अनिवार्यता पर भी बल देते थे। 
लेकिन यह जरूरी नहीं था कि कानून के समक्ष बराबरी का विचार सबके 
लिए मताधिकार (suffrage) के पक्ष में था। आप याद करें कि 
क्रांतिकारी फ्रांस उदारवादी प्रजातंत्र का पहला राजनीतिक प्रयोग था और 
वहाँ मत देने और चुने जाने का अधिकार केवल संपत्तिवान पुरुषों को ही 
हासिल था। संपत्ति-विहीन पुरुष और सभी महिलाओं को राजनीतिक 
अधिकारों से वंचित रखा गया था। केवल थोड़े समय के लिए जैकोबिन 
शासन के समय सभी वयस्क पुरुषों को मताधिकार प्राप्त था। मगर 
नेपोलियन की संहिता पुनः सीमित मताधिकार वापस आई और उसने 
महिलाओं को अवस्यक दर्जा देते हुए उन्हें पिताओं और पतियों के अधीन 
कर दिया। संपूर्ण उन्नीसवीं सदी तथा बीसवीं सदी के आरंभिक वर्षों में 
महिलाओं और संपत्ति-विहीन पुरुषों ने समान राजनीतिक अधिकारों की माँग 
करते हुए विरोध-आंदोलन चलाए। 


आर्थिक क्षेत्र में, उदारवाद, बाजारों की मुक्ति और चीजों तथा पूँजी के 
आवागमन पर राज्य द्वारा लगाए गए नियंत्रणों को खत्म करने के पक्ष में था। 
उन्नीसवीं सदी के दौरान, उभरते हुए मध्य वर्गों की यह जोरदार माँग थी। 
आइए, हम उन्नीसवीं सदी के पहले भाग में जर्मन-भाषी इलाकों का 
उदाहरण लें। नेपोलियन के प्रशासनिक कदमों से अनगिनत छोटे प्रदेशों से 
39 राज्यों का एक महासंघ बना। इनमें से प्रत्येक की अपनी मुद्रा और 
नाप-तौल प्रणाली थी। 1833 में हैम्बर्ग से न्यूरेम्बर्ग जा कर अपना माल 
बेचने वाले एक व्यापारी को ग्यारह सीमाशुल्क नाकों से गुजरना पड़ता था 

और हर बार लगभग 5% सीमाशुल्क देना पड़ता था। शुल्क अकसर वस्तुओं 
का वजन या आकार के अनुसार लगाए जाते थे। चूँकि हर क्षेत्र की अपनी 
नाप-तौल व्यवस्था थी अतः हिसाब लगाने में समय लगता था। मसलन 
कपड़े को नापने का पैमाना ऐले (elle) था जिसकी लंबाई जगह बदलने 
के साथ घटती-बढ़ती थी। अगर एक एल कपड़ा फ्रेंकफर्ट में खरीदा जाता 
तो 54.7 सेंटीमीटर मिलता, मेंज (Mainz) में 55.1 सेंटीमीटर, न्यूरेम्बर्ग 
में 65.6 सेंटीमीटर और फ्राईबर्ग À 53.5 सेंटीमीटर। 


नए वाणिज्यिक वर्ग ऐसी परिस्थितियों को आर्थिक विनिमय और विकास 
में बाधक मानते हुए एक ऐसे एकीकृत आर्थिक क्षेत्र के निर्माण के पक्ष में 
तर्क दे रहा था जहाँ वस्तुओं, लोग और पूँजी का आवागमन बाधारहित हो। 
1834 में प्रशा की पहल पर एक शुल्क संघ जॉलवेराइन (Zollverein) 
स्थापित किया गया जिसमें अधिकांश जर्मन राज्य शामिल हो गए। इस संघ 
ने शुल्क अवरोधों को समाप्त कर दिया और मुद्राओं की संख्या दो कर दी 
जो उससे पहले तीस से ऊपर थी। इसके अलावा रेलवे के जाल ने 
गतिशीलता बढ़ाई और आर्थिक हितों को राष्ट्रीय एकीकरण का सहायक 
बनाया। उस समय पनप रही व्यापक राष्ट्रवादी भावनाओं को आर्थिक 
राष्ट्रवाद की लहर ने मजबूत बनाया। 


2.3 1815 के बाद एक नया रूढ़िवाद TT | 


1815 में नेपोलियन की हार के बाद यूरोपीय सरकारें रूढिवाद की भावना 
से प्रेरित थीं। रूढिवादी मानते थे कि राज्य और समाज की स्थापित 
पारंपरिक संस्थाएँ; जैसे-राजतंत्र, चर्च, सामाजिक ऊँच-नीच, संपत्ति और 
परिवार को बनाए रखना चाहिए। फिर भी अधिकतर रूढिवादी लोग क्रांति 
से पहले के दौर में वापसी नहीं चाहते थे। नेपोलियन द्वारा शुरू किए गए 
परिवर्तनों से उन्होंने यह जान लिया था कि आधुनिकीकरण, राजतंत्र जैसी 
पारंपरिक संस्थाओं को मज़बूत बनाने में सक्षम था। वह राज्य को ताकत को 
ज़्यादा कारगर और मज़बूत बना सकता था। एक आधुनिक सेना, कुशल 
नौकरशाही, गतिशील अर्थव्यवस्था, सामंतवाद और भूदासत्व की समाप्ति-यूरोप 
के निरंकुश राजतंत्रों को शक्ति प्रदान कर सकते थे। 


1815 में, ब्रिटेन, रूस, प्रशा और ऑस्ट्रिया जैसी यूरोपीय शक्तियों जिन्होंने 
मिलकर नेपोलियन को हराया था - के प्रतिनिधि यूरोप के लिए एक 
समझौता तैयार करने के लिए वियना में मिले। इस सम्मेलन (Congress) 
की मेजबानी ऑस्ट्रिया के चांसलर ड्यूक मैटरनिख ने की। इसमें प्रतिनिधियों 
ने 1815 की वियना संधि (Treaty of Vienna) तैयार की जिसका 
उद्देश्य उन कई सारे बदलावों को खत्म करना था जो नेपोलियाई युद्धों के 
दौरान हुए थे। फ्रोसीसी क्रांति के दौरान हटाए गए बूर्बों वंश को सत्ता में 
बहाल किया गया और फ्रांस ने उन इलाकों को खो दिया जिन पर कब्जा 
उसने नेपोलियन के अधीन किया गया था। फ्रांस की सीमाओं पर कई राज्य 
कायम कर दिए गए ताकि भविष्य में फ्रांस विस्तार न कर सके। अतः उत्तर 

स्त्रोत-ख 


अर्थशास्त्री राष्ट्रीय अर्थव्यवस्था की शब्दावली में सोचने लगे। वे 
चर्चा करने लगे कि राष्ट्र कैसे विकास कर सकता है और कौन 
से आर्थिक कदम राष्ट्र को निर्मित करने में मदद à सकते हैं। 


जर्मनी के ट्यूबिंजन विश्वविद्यालय में अर्थशास्त्र के प्रोफेसर 
फ्रइडरीख लिस्ट (Friedrich List) ने 1834 में लिखा: 


जॉल्वेराइन का लक्ष्य जर्मन लोगों को आर्थिक रूप में एक राष्ट्र 
में बाँध देना है। वह राष्ट्र की आर्थिक हालत जितना बाहरी तरह 
से उसके हितों की रक्षा करके मजबूत बनाएगा, उतना ही 
आंतरिक उत्पादकता को बढ़ा कर भी। उसे प्रांतीय हितों को आपस 
में जोड़ कर राष्ट्रीय भावना को जगाना और उठाना चाहिए। जर्मन 
लोग यह समझ गए हैं कि एक मुक्त आशि ही ही राष्ट्रीय 
भावनाओं के उत्पन्न होने का एकमात्र १ 


(2, स्रोत 


उन राजनीतिक उद्देश्यों का विवरण à जिन्हें आर्थिक कदमों द्वारा 
हासिल करने की उम्मीद लिस्ट को है। 


में नीदरलैंड्स का राज्य स्थापित किया। जिसमें बेल्जियम शामिल था और 
दक्षिण में पीडमॉण्ट में जेनोआ जोड दिया गया। प्रशा को उसकी पश्चिमी 
सीमाओं पर महत्त्वपूर्ण नए इलाके दिए गए जबकि ऑस्ट्रिया को उत्तरी 
इटली का नियंत्रण सौंपा गया। मगर नेपोलियन ने 39 राज्यों का जो जर्मन 
महासंघ स्थापित किया था, उसे बरकरार रखा गया। पूर्व में रूस को पोलैंड 
का एक हिस्सा दिया गया जबकि प्रशा को सैक्सनी का एक हिस्सा प्रदान 
किया गया। इस सबका मुख्य उद्देश्य उन राजतंत्रों की बहाली था जिन्हें 
नेपोलियन ने बर्खास्त कर दिया था। साथ ही यूरोप में एक नयी रूढिवादी 
व्यवस्था कायम करने का लक्ष्य भी था। 


1815 में स्थापित रूढिवादी शासन व्यवस्थाएँ निरंकुश थीं। वे आलोचना गतिविधि .. 


और असहमति बरदाश्त नहीं करती थीं और उन्होंने उन गतिविधियों को यूरोप के नक्शे पर उन परिवर्तनों को चिहिनित करें जो वियना 
दबाना चाहा जो निरंकुश सरकारों की वैधता पर सवाल उठाती थीं। ज्यादातर कांग्रेस के फलस्वरूप सामने आए। 

सरकारों ने सेंसरशिप के नियम बनाए जिनका उद्देश्य अखबारों, किताबों, 

नाटकों और गीतों में व्यक्त उन बातों पर नियंत्रण लगाना था जिनसे फ्रांसीसी 

क्रांति से जुड़े स्वतंत्रता और मुक्ति के विचार झलकते थे। लेकिन फिर भी 

फ्रोसीसी क्रांति की स्मृति उदारवादियों को लगातार प्रेरित कर रही थी। नयी 


रूढिवादी व्यवस्था के आलोचक उदारवादी राष्ट्रवादियों द्वारा उठाया गया 
एक मुख्य मुद्दा था- प्रेस की आजादी SU 


व्यंग्यकार क्या दर्शाने का प्रयास कर रहा है? 


CES 


चित्र 6 - चिंतकों का क्लब, 1820 के आसपास बनाया गया एक अनाम व्यंग्य चित्रा 

बाई तरफ़ की पढ्दी पर लिखा है : “आज की बैठक का सबसे महत्त्वपूर्ण प्रश्न हैं : हमें कब तक सोचने दिया जाएगा?! 

दाई तरफ़ बोर्ड पर क्लब के नियमों की सूची है जिनमें निम्नलिखित शामिल हैं : 

“|, इस पढे-लिखे समाज का पहला नियम à खामोशी। 

“2, एसी किसी स्थिति से बचने के लिए जब इस क्लब का कोई सदस्य बोलने के लोभ का शिकार हो जाए, सदस्यों को 
प्रवेश करने पर मुँह बंद रखने वाले मोहरे (Muzzle) de जाएंँगे।' 

2.4 क्रांतिकारी [र] 


1815 के बाद के वर्षो में दमन के भय ने अनेक उदारवादी-राष्ट्रवादियों को 
भूमिगत कर दिया। बहुत सारे यूरोपीय राज्यों में क्रांतिकारियों को प्रशिक्षण 
देने और विचारों का प्रसार करने के लिए गुप्त संगठन उभर आए। उस 
समय क्रांतिकारी होने का मतलब उन राजतंत्रीय व्यवस्थाओं का विरोध 
करने से था जो वियना कांग्रेस के बाद स्थापित की गई थीं। साथ ही 
स्वतंत्रता और मुक्ति के लिए प्रतिबद्ध होना और संघर्ष करना क्रांतिकारी 
होने के लिए जरूरी था। ज्यादातर क्रांतिकारी राष्ट्र-राज्यों की स्थापना को 
आजादी के इस संघर्ष का अनिवार्य हिस्सा मानते थे। 


ऐसा ही वह व्यक्ति था इटली का क्रांतिकारी ज्युसेपी मेत्सिनी। उनका जन्म 
1805 À जेनोआ À हुआ था और वह कार्बोनारी नामक गुप्त संगठन का 
सदस्य बन गया। चौबीस साल की युवावस्था में लिगुरिया में क्रांति करने के 
लिए उसे बहिष्कृत कर दिया गया। तत्पश्चात उसने दो और भूमिगत संगठनों 
की स्थापना की। पहला था मार्सेई में यंग इटली और दूसरा बर्न में यंग यूरोप, 
जिसके सदस्य पोलैंड, फ्रांस, इटली और जर्मन राज्यों में समान विचार रखने 
वाले युवा थे। मेत्सिनी का विशवास था कि ईश्वर को मर्जी के अनुसार राष्ट्र 
ही मनुष्यों की प्राकृतिक इकाई थी। अतः इटली छोटे राज्यों और प्रदेशों के 
पैबंदों की तरह नहीं रह सकता था। उसे जोड़ कर राष्ट्रों के व्यापक 
गठबंधन के अंदर एकीकृत गणतंत्र बनाना ही था। यह एकीकरण ही इटली 
की मुक्ति का आधार हो सकता था। उसके इस मॉडल की देखा-देखी 
जर्मनी, फ्रांस, स्विट जरलैंड और पोलैंड में गुप्त संगठन कायम किए गए। 
मेत्सिनी द्वारा राजतंत्र का घोर विरोध करके और प्रजातांत्रिक गणतंत्रों के 
अपने स्वप्न से मेत्सिनी ने रूढिवादियों को हरा दिया। मैटरनिख ने उसे 
“हमारी सामाजिक व्यवस्था का सबसे खतरनाक दुश्मन' बताया। 

चित्र 7 - ज्युसेपे मेत्सिनी और बर्न 1833 À 
“यंग यूरोप” की स्थापना। 
गिआकोमो मातेगाजा का चित्र। 


£ क्रांतियों का युग : 1830-1848 


जैसे-जैसे रूढिवादी व्यवस्थाओं ने अपनी ताकत को और मजबूत बनाने की 
कोशिश की, यूरोप के अनेक क्षेत्रों में उदारवाद और राष्ट्रवाद को क्रांति से 
जोड़ कर देखा जाने लगा। इटली और जर्मनी के राज्य, ऑटोमन साम्राज्य के 
सूबे, आयरलैंड और पोलैंड ऐसे ही कुछ क्षेत्र थे। इन क्रांतियों का नेतृत्व 
उदारवादी-राष्ट्रवादियों ने किया जो शिक्षित मध्यवर्गीय विशिष्ट लोग थे। 
इनमें प्रोफेसर, स्कूली-अध्यापक, क्लर्क और वाणिज्य व्यापार में लगे 
मध्यवर्गो के लोग शामिल थे। 


प्रथम विद्रोह फ्रांस में जुलाई 1830 À हुआ। बूर्बो राजा, जिन्हें 1815 के बाद 
हुई रूढिवादी प्रतिक्रिया के दौरान सत्ता में बहाल किया गया था, उन्हें अब 
उदारवादी क्रांतिकारियों ने उखाड़ फेंका। उनकी जगह एक संवैधानिक राजतंत्र 
स्थापित किया गया जिसका अध्यक्ष लुई फिलिप था। मैटरनिख ने एक बार यह 
टिप्पणी की थी कि “जब फ्रांस छींकता है तो बाकी यूरोप की सर्दी-जुकाम 
हो जाता हे।' जुलाई क्रांति से ब्रसेल्स में भी विद्रोह भड़क गया जिसके 
फलस्वरूप यूनाइटेड किंगडम ऑफ द नीदरलैंड्स से अलग हो गया। 


एक घटना जिसने पूरे यूरोप के शिक्षित अभिजात वर्ग में राष्ट्रीय भावनाओं 
का संचार किया, वह थी, यूनान का स्वंतत्रता संग्राम। पंद्रहवीं सदी से यूनान 
ऑटोमन साम्राज्य का हिस्सा था। यूरोप में क्रांतिकारी राष्ट्रवाद को प्रगति से 
यूनानियों का आजादी के लिए संघर्ष 1821 में आरंभ हो गया। यूनान में 
ाष्ट्रवादियों को निर्वासन में रह रहे यूनानियों के साथ पश्चिमी यूरोप के 
अनेक लोगों का भी समर्थन मिला जो प्राचीन यूनानी संस्कृति (Hellenism) 
के प्रति सहानुभूति रखते थे। कवियों और कलाकारों ने यूनान को यूरोपीय 
सभ्यता का पालना बता कर प्रशंसा की और एक मुस्लिम साम्राज्य के 
विरुद्ध यूनान के संघर्ष के लिए जनमत जुटाया। अंग्रेज कवि लॉर्ड बायरन 
ने धन इकट्ठा किया और बाद में युद्ध में लड़ने भी गए जहाँ 1824 में 
बुखार से उनको मृत्यु हो गई। अंततः 1832 की कुस्तुनतुनिया की संधि ने 
यूनान को एक स्वतंत्र राष्ट्र की मान्यता दी। 


3.1 रूमानी कल्पना और राष्ट्रीय भावना ब 


राष्ट्रवाद का विकास केवल युद्धों और क्षेत्रीय विस्तार से नहीं हुआ। राष्ट्र के 
विचार के निर्माण में संस्कृति ने एक अहम भूमिका निभाई। कला, काव्य, 
कहानियों-किस्सों और संगीत ने राष्ट्रवादी भावनाओं को गढ़ने और व्यक्त 
करने में सहयोग दिया। आइए, हम रूमानीवाद को देखे जो एक ऐसा 
सांस्कृतिक आंदोलन था जो एक खास तरह की राष्ट्रीय भावना का विकास 
करना चाहता था। आमतौर पर रूमानी कलाकारों और कवियों ने तर्क-वितर्क 


Reprint 2024-25 


Oe ४६ 


चित्र 8 - 

फ्रासीसी चित्रकार देलाक्रोआ सबसे महत्त्वपूर्ण फ्रेंच रूमानी चित्रकारों à से एक था। यह विशाल चित्र 
(4.19 मीटर % 3.54 मीटर) एक घटना को चित्रित करता है जिसमें किआंस द्वीप पर कहा जाता है 
तुर्को ने बीस हज़ार यूनानियो को मार डाला। देलाक्रोआ ने घटना नाटकीय बना कर, महिलाओं और बच्चों 
की पीड़ा को केंद्र बिंदु बनाते हुए चटख रंगों का प्रयोग करके देखने वालों की भावनाएँ उभार करके 
यूनानियों के लिए सहानुभूति जगाने की कोशिश की। 


और विज्ञान के महिमामंडन की आलोचना की और उसकी जगह भावनाओं, 
अंतर्दृष्टि और रहस्यवादी भावनाओं पर जोर दिया। उनका प्रयास था कि 
एक साझा-सामूहिक विरासत की अनुभूति और एक साझा सांस्कृतिक 
अतीत को राष्ट्र का आधार बनाया जाए। 


जर्मन दार्शनिक योहान गॉटफ्रीड जैसे रूमानी चितको ने दावा किया कि 
सच्ची जर्मनी संस्कृति उसके आम लोगों (das volk) में निहित थी। 
Tœ (volkgeist) की सच्ची आत्मा लोकगीतों, जन-काव्य और लोकनृत्यों 
से प्रकट होती थी। इसलिए लोक संस्कृति के इन स्वरूपों को एकत्र और 


14 Reprint 2024-25 


अंकित करना राष्ट्र के निर्माण की परियोजना के लिए आवश्यक था। 
स्थानीय बोलियों पर बल और स्थानीय लोक-साहित्य को एकत्र करने का 
उद्देश्य केवल प्राचीन राष्ट्रीय भावना को वापस लाना नहीं था बल्कि 
आधुनिक राष्ट्रीय संदेश को ज़्यादा लोगों तक पहुँचाना था जिनमें से 
अधिकांश निरक्षर थे। यह ख़ासतौर पर पोलैंड पर लागू होता था जिसका 
अठारहवीं सदी के अंत में रूस, प्रशा और ऑस्ट्रिया जैसी बड़ी शक्तियों 
(Great Powers) ने विभाजन कर दिया था। यद्यपि पोलैंड अब स्वतंत्र 
भू-क्षेत्र नहीं था किंतु संगीत और भाषा के ज़रिये राष्ट्रीय भावना जीवित 
रखी गई। मसलन, कैरोल कुर्पिस्की ने राष्ट्रीय संघर्ष का अपने ऑपेरा और 
संगीत से गुणगान किया और पोलेनेस और माजुरका जैसे लोकनृत्यों को 
राष्ट्रीय प्रतीकों में बदल दिया। 


भाषा ने भी राष्ट्रीय भावनाओं के विकास में एक महत्त्वपूर्ण भूमिका निभाई। 
रूसी oi के बाद, पोलिश भाषा को स्कूलों से बलपूर्वक हटा कर रूसी 
भाषा को हर जगह जबरन लादा गया। 1831 में, रूस के विरुद्ध एक सशस्त्र 
विद्रोह हुआ जिसे आखिरकार कुचल दिया गया। इसके अनेक सदस्यों ने 
राष्ट्रवादी विरोध के लिए भाषा को एक हथियार बनाया। चर्च के आयोजनों 
और संपूर्ण धार्मिक शिक्षा में पोलिश का इस्तेमाल हुआ। इसका नतीजा यह 
हुआ कि बड़ी संख्या में पादरियों और बिशपों को जेल में डाल दिया गया। 
रूसी अधिकारियों ने उन्हें सज़ा देते हुए साइबेरिया भेज दिया क्योंकि उन्होंने 
रूसी भाषा का प्रचार करने से इनकार कर दिया था। पोलिश भाषा रूसी 
प्रभुत्व के विरुद्ध संघर्ष के प्रतीक के रूप में देखी जाने लगी। 


बॉक्स 1 
ग्रिम बंधुओं की कहानी : लोकथाएँ और राष्ट्रनिर्माण 


ग्रिम्स फेयरीटेल्स एक जाना-माना नाम है। जैकब ग्रिम और 
विल्हेल्म ग्रिम बंधुओं का जन्म क्रमशः 1785 और 1786 में 
जर्मनी के हनाऊ शहर में हुआ था। जिस समय ये दोनों भाई कानून 
की पढ़ाई कर रहे थे उसी समय उन्होंने शौकिया तौर पर पुरानी 
लोक कथाएँ इकट्ठा करना शुरू कर दिया। वे छह साल तक 
गाँब-गाँव जाकर यही काम करते रहे। वे लोगों से बात करते थे 
और पीढ़ियों से चली आ रही जो भी लोक कथा उनकी जानकारी 
में आती उसे लिखकर रख लेते थे। ये कहानियाँ बच्चों और बड़ों 
में समान रूप से पसंद की जाती थीं। 1812 में उन्होंने इन 
कहानियों का पहला संग्रह प्रकाशित किया। बाद में दोनों भाई 
उदारवादी राजनीति में सक्रिय हो गए। प्रैस की स्वतंत्रता के 
आंदोलन में उन्होंने विशेष रुचि ली। इसी बीच उन्होंने 33 खंडों 
में जर्मन भाषा का शब्दकोश भी प्रकाशित कर डाला। 


ग्रिम बंधु फ्रांस के वर्चस्व को जर्मन संस्कृति के लिए खतरा मानते 
थे। उनको विश्वास था कि उन्होंने जो लोककथाएँ इकट्ठी की हैं 
à विशुद्ध और सच्ची जर्मन भावना की अभिव्यक्ति हैं। लोक 
कथाएँ इकट्ठी करने और जर्मन भाषा को विकसित करने के 
अपने प्रयासों को वे फ्रांसीसी प्रभुत्व का विरोध करने और एक 
जर्मन राष्ट्रीय पहचान Ted की व्यापक योजना का हिस्सा 
मानते थे। 


3.2 भूख, कठिनाइयाँ और जन विद्रोह msn चर्चाको | 


1830 का दशक यूरोप में भारी कठिनाइयाँ लेकर आया। उन्नीसवीं सदी के 
प्रथम भाग में पूरे यूरोप में जनसंख्या में जबरदस्त वृद्धि हुई। ज्यादातर देशों 
में नौकरी ढूँढने वालों की तादाद उपलब्ध रोजगार से अधिक थी। ग्रामीण 
क्षेत्रों की अतिरिक्त आबादी शहर जाकर भीड से भरी गरीब बस्तियों में रहने 
लगी। नगरों के लघु उत्पादकों को अकसर इंग्लैंड से आयातित मशीन से बने 
सस्ते कपडे से कड़ी प्रतिस्पर्धा का सामना करना पड़ रहा था। इंग्लैंड À 
औद्योगीकरण का स्तर महाद्वीप से ऊँचा था। महाद्वीप को यह प्रतिस्पर्धा 
कपड़ा-उद्योग में ज्यादा झेलनी पड़ रही थी क्योंकि उसका उत्पादन मुख्यतः 
घरों और छोटे कारखानों में होता था और केवल आंशिक रूप से मशीनीकृत 
था। यूरोप के उन इलाकों में जहाँ कुलीन वर्ग अभी भी सत्ता में था, कृषक 
साम॑ती gent और जिम्मेदारियों के बोझ तले दबे थे। खाने-पीने की चीजों 
के मूल्य बढ्ने या किसी वर्ष फसल के खराब होने के शहर और गाँवों में 
व्यापक गरीबी फैल जाती थी। 

राष्ट्रीय पहचान के निर्मित होने में भाषा और लोक परंपराओं के 
महत्त्व को चर्चा करें। 


fs 


चित्र 9 - कृषक विद्रोह, 1848 


1848 ऐसा ही एक वर्ष था। खाने-पीने की कमी और व्यापक बेरोजगारी से 
पेरिस के लोग सड़कों पर उतर आए। जगह-जगह अवरोध लगाए गए और 
लुई फिलिप को भागने पर मजबूर किया गया। राष्ट्रीय सभा (National 
Assembly) ने एक गणतंत्र की घोषणा करते हुए 21 वर्ष से ऊपर सभी 
वयस्क पुरुषों को मताधिकार प्रदान किया और काम के अधिकार की गारंटी 
दी। रोज़गार उपलब्ध कराने के लिए राष्ट्रीय कारखाने स्थापित किए गए। 


इससे पहले 1845 में सिलेसिया में बुनकरों ने उन ठेकेदारों के खिलाफ 
विद्रोह कर दिया था जो उन्हें कच्चा माल देकर निर्मित कपड़ा लेते थे परंतु 
दाम बहुत कम थे। पत्रकार विल्हेम वोल्फ ने सिलेसिया के एक गाँव की 
घटनाएँ इस प्रकार बयान कीं : 


इन गाँवों में (18,000 आबादी वाले) सूती कपड़ा बुनने का व्यवसाय सबसे 
व्यापक है... श्रमिकों की हालत खस्ता है। काम के लिए बेताब लोगों का 
फायदा उठा कर ठेकेदारों ने बनवाए जाने वाले माल की कीमतें गिरा दी à 


4 जून को दोपहर 2 बजे बुनकरों की एक भीड़ अपने घरों से निकली और 
दो कतारो में चलते हुए ठेकेदार की कोठी पहुँची। वे ज्यादा मजदूरी की 
माँग कर रहे थे। उनके साथ कभी घृणा का व्यवहार किया गया तो कभी 
धमकियाँ दी गईं। इसके बाद यह भीड़ घर में जबरदस्ती घुस गई और 
चमचमाती खिड्कियाँ, फर्नीचर और चीनी-मिट्टी की बनी नफीस चीजें तोड़ 
दीं.... एक अन्य गुट ने भंडारगृह में घुस कर कपड़े के भंडार को लूट कर 
उसे तार-तार कर दिया..... ठेकेदार अपने परिवार के साथ पड़ोस के गाँव 
भाग गया हालाँकि ऐसे व्यक्ति को उस गाँव ने शरण देने से इनकार कर 

सिलेसियाई बुनकरों के विद्रोह के कारणों का वर्णन करें। 
पत्रकार के नजरिए पर टिप्पणी mil 


दिया। वह 24 घंटों बाद सेना को बुला कर उसकी मदद से लौटा। इसके 
बाद जो टकराव हुआ उसमें ग्यारह बुनकरों को गोली मार दी गई। 


3.3 1848 : उदारवादियों को क्रांति mn 


1848 में जब अनेक यूरोपीय देशों में गरीबी, बेरोजगारी और भुखमरी से 
ग्रस्त किसान-मजदूर विद्रोह कर रहे थे तब उसके समानांतर पढे-लिखे 
मध्यवर्गो की एक क्रांति भी हो रही थी। फरवरी 1848 की घटनाओं से राजा 
को गद्दी छोड़नी पड़ी थी और एक गणतंत्र की घोषणा की गई जो सभी 
पुरुषों के सार्विक मताधिकार पर आधारित था। यूरोप के अन्य भागों में जहाँ 
अभी तक स्वतंत्र राष्ट्र-राज्य अस्तित्व में नहीं आए थे-जैसे जर्मनी, इटली, 
पोलैंड, ऑस्ट्रो-हगेरियन साम्राज्य-वहाँ के उदारवादी मध्यवर्गों के स्त्री-पुरुषों 
ने संविधानवाद की माँग को राष्ट्रीय एकीकरण की माँग से जोड़ दिया। 
उन्होंने बढ़ते जन असंतोष का फायदा उठाया और एक राष्ट्र-राज्य के निर्माण 
की माँगों को आगे बढ़ाया। यह राष्ट्र-राज्य संविधान, प्रेस की स्वतंत्रता और 
संगठन बनाने की आजादी जैसे संसदीय सिद्धांतों पर आधारित था। 


जर्मन इलाकों में बडी संख्या में राजनीतिक संगठनों ने फ्रैंकफर्ट शहर में 
मिल कर एक सर्व-जर्मन नेशनल एसेंबली के पक्ष में मतदान का फैसला 
लिया। 18 मई 1848 को, 831 निर्वाचित प्रतिनिधियों ने एक सजे-धजे 
जुलूस में जा कर फ्रैंकफर्ट संसद में अपना स्थान ग्रहण किया। यह संसद 
सेंट पॉल चर्च में आयोजित हुई। उन्होंने एक जर्मन राष्ट्र के लिए एक 
संविधान का प्रारूप तैयार किया। इस राष्ट्र की अध्यक्षता एक ऐसे राजा को 
सौंपी गई जिसे संसद के अधीन रहना था। जब प्रतिनिधियों ने प्रशा के राजा 
फ्रेडरीख विल्हेम चतुर्थ को ताज पहनाने की पेशकश की तो उसने उसे 
अस्वीकार कर उन राजाओं का साथ दिया जो निर्वाचित सभा के विरोधी थे। 
जहाँ कुलीन वर्ग और सेना का विरोध बढ़ गया, वहीं संसद का सामाजिक 
आधार कमजोर हो गया। संसद में मध्य वर्गो का प्रभाव अधिक था जिन्होंने 
मजदूरों और कारीगरों की माँगों का विरोध किया जिससे वे उनका समर्थन खो 
बैठे। अंत में सैनिकों को बुलाया गया और एसेंबली भंग होने पर मजबूर हुई। 


उदारवादी आंदोलन के अंदर महिलाओं को राजनीतिक अधिकार प्रदान करने 
का मुद्दा विवादास्पद था हालाँकि आंदोलन में वर्षों से बड़ी संख्या में 
महिलाओं ने सक्रिय रूप से भाग लिया था। महिलाओं ने अपने राजनीतिक 
संगठन स्थापित किए, अखबार शुरू किए और राजनीतिक बैठकों और 
प्रदर्शनो में शिरकत की। इसके बावजूद उन्हें एसेंबली के चुनाव के दौरान 


नए शब्द 


नारीवाद : स्त्री-पुरुष की सामाजिक, आर्थिक एवं राजनीतिक समानता की सोच के 
आधार पर महिलाओं के अधिकारों और हितों का बोध। 

स्त्रोत-ग 


स्वतंत्रता और समानता का महिलाओ के लिए क्या 
अर्थ था? 


उदारवादी राजनीतिज्ञ कार्ल वेल्कर ने, जो फ्रेंकफर्ट संसद के एक 
निर्वाचित सदस्य थे, निम्नलिखित विचार व्यक्त किए- 


“प्रकृति ने पुरुषों और महिलाओं को अलग-अलग कार्य करने के 
लिए निर्मित किया है ... पुरुष जो ज्यादा ताकतवर है, दोनों में से 
ज्यादा निर्भीक और मुक्त है उसे परिवार का रखवाला और 
भरण-पोषण करने वाला बनाया गया है और वह कानून, उत्पादन 
तथा प्रतिरक्षा के क्षेत्र में सार्वजनिक कार्यो के लिए है। महिला जो 
कमजोर, निर्भर और दब्बू है, उसे पुरुष की सुरक्षा की आवश्यकता 
है। उसका क्षेत्र घर, बच्चों की देखभाल और परिवार का पालन-पोषण 


| 


“क्या हमें कोई और प्रमाण चाहिए कि इन भेदों के बाद, लिंगों में 
बराबरी केवल परिवार के मेल-मिलाप और गरिमा को खतरे में 
डाल देगी?' 


लुइजे ऑटो-पीटर्स (1819-95) एक राजनैतिक कार्यकर्ता थी 
जिसने महिलाओं की पत्रिका और तत्पश्चात एक नारीवादी 
राजनीतिक संगठन की स्थापना की। उसके अखबार (21 अप्रैल, 
1849) के प्रथम अंक में निम्नलिखित संपादकीय छपाः आइए 
हम यह पूछें कि कितने पुरुष जो स्वतंत्रता के लिए जीने-मरने के 
विचारों से ओत-प्रोत हैं, सभी लोगों, सभी इनसानों की आजादी 
के लिए तैयार होंगे? जब उनसे यह प्रश्‍न पूछा जाएगा, वे बड़ी 
आसानी से जवाब देंगे। “हाँ!” हालाँकि उनके अथक प्रयास 
केवल आधी मानवजाति के फायदे के लिए हैं यानी पुरुष। मगर 
स्वतंत्रता तो अविभाज्य है। अतः स्वतंत्र पुरुषों को परतंत्रता से घिरे 
रहना मंजूर नहीं होना चाहिए...। 


उसी अखबार के एक अनाम पाठक ने 25 जून, 1850 को 
संपादक को निम्नलिखित पत्र भेजा- 


“महिलाओं को राजनैतिक अधिकारों से वंचित रखना वाकई 
बेतुका और अविवेकपूर्ण है जबकि उन्हें संपत्ति का अधिकार है 
जिसका वे इस्तेमाल करती हैं और जिम्मेदारियाँ भी उठाती à 
हालाँकि उन्हें वे लाभ नहीं मिलते जो उसी के लिए पुरुषों को 
मिलते à. यह अन्याय क्यों? क्या यह लज्जा की बात नहीं कि 
सबसे मूर्ख मवेशी-पालक को मत देने का अधिकार सिर्फ इसलिए 
है क्योंकि वह एक पुरुष है जबकि अत्यंत काबिल महिलाओं को, 
जो काफी संपत्ति की मालकिन होती हैं, इसी हक से वंचित रखा 
जाता है यद्यपि वे राज्य के रख-रखाव में इतना ज्यादा योगदान 
देती हैं।' 


CERES 


ne 


चित्र 10 - de पॉल की चर्च À फ्रेंकफर्ट संसद, समकालीन रंगीन चित्र। 
ऊपर बाई दीर्घा में महिलाएँ बैठी हैं। 


मताधिकार से वंचित रखा गया था। जब सेंट पॉल चर्च में फ्रेंकफर्ट संसद 
की सभा आयोजित की गई थी तब महिलाओं को केवल प्रेक्षकों की 
हेसियत से दर्शक-दीर्घा में खड़े होने दिया गया। 


हालाँकि रूढिवादी ताकतें 1848 में उदारवादी आंदोलनों को दबा पाने में 
कामयाब हुईं किंतु वे पुरानी व्यवस्था बहाल नहीं कर पाईं। राजाओं को यह 
समझ में आना शुरू हो गया था कि उदारवादी-राष्ट्रवादी क्रांतिकारियों को 
रियायतें देकर ही क्रांति और दमन के चक्र को समाप्त किया जा सकता था। 
अतः 1848 के बाद के वर्षों में मध्य और पूर्वी यूरोप की निरंकुश 
राजशाहियों ने उन परिवर्तनों को आरंभ किया जो पश्चिमी यूरोप में 1815 
से पहले हो चुके थे। इस प्रकार हेब्सबर्ग अधिकार वाले क्षेत्रों और रूस में 
भूदासत्व और बंधुआ मजदूरी समाप्त कर दी गई। हैन्सबर्ग शासकों ने हंगरी 
के लोगों को ज्यादा स्वायत्तता प्रदान की हालाँकि इससे निरंकुश मैग्यारों के 
प्रभुत्व का रास्ता ही साफ हुआ। 

चर्चा करें 


ऊपर उद्धृत तीन लेखकों द्वारा महिलाओं के अधिकार के प्रश्‍न पर 
व्यक्त विचारों की तुलना करें। उनसे उदारवादी विचारधारा के बारे 
में क्या स्पष्ट होता है? 


नए शब्द 


विचारधारा : एक खास प्रकार की सामाजिक एवं राजनीतिक 
दृष्टि को इंगित करने वाले विचारों का समूह। 


£| जर्मनी और इटली का निर्माण 


4.1 जर्मनी-क्या सेना राष्ट्र की निर्माता हो सकती है? 


1848 के बाद यूरोप À राष्ट्रवाद का जनतंत्र और क्रांति से अलगाव होने लगा। 
राज्य की सत्ता को बढ़ाने और पूरे यूरोप पर राजनीतिक प्रभुत्व हासिल करने 
के लिए रूढिवादियो ने अकसर राष्ट्रवादी भावनाओं का इस्तेमाल किया। 


इसे उस प्रक्रिया में देखा जा सकता है जिससे जर्मनी और इटली एकीकृत 
होकर राष्ट्र-राज्य बने। जेसा आपने देखा हे, राष्ट्रवादी भावनाएँ मध्यवर्गीय 
जर्मन लोगों में काफी व्याप्त थीं और उन्होंने 1848 में जर्मन महासंघ के 
विभिन्न इलाकों को जोड़ कर एक निर्वाचित संसद द्वारा शासित राष्ट्र-राज्य 
बनाने का प्रयास किया था। मगर राष्ट्र निर्माण की यह उदारवादी पहल 
राजशाही और फौज की ताकत ने मिलकर दबा दी। उनका प्रशा के बड़े 
भूस्वामियों (Junkers) ने भी समर्थन किया। उसके पश्चात प्रशा ने 
राष्ट्रीय एकीकरण के आंदोलन का नेतृत्व सँभाल लिया। उसका प्रमुख मंत्री, 
ऑटो वॉन बिस्मार्क इस प्रक्रिया का जनक था जिसने प्रशा की सेना और 
नौकरशाही की मदद ली। सात वर्ष के दौरान ऑस्ट्रिया, डेन्मार्क और फ्रांस 
से तीन युद्धो में प्रशा को जीत हुई और एकीकरण की प्रक्रिया पूरी हुई। 
जनवरी 1871 À, वर्साय में हुए एक समारोह में प्रशा के राजा विलियम “2 2 प्री 
प्रथम को जर्मनी का सम्राट घोषित किया गया। । à 


18 जनवरी 1871 की सुबह बेहद ठंडी थी। जर्मन 
राज्यों के राजकुमारों, सेना के प्रतिनिधियों और प्रमुख 
मंत्री ऑटो वाँन बिस्मार्क समेत प्रशा के महत्त्वपूर्ण 
मंत्रियों की एक बैठक वर्साय के महल के बेहद ठंडे 
शीशमहल (हॉल ऑफ मिरर) में हुई। सभा ने प्रशा 
के काइज़र विलियम प्रथम के नेतृत्व में नए जर्मन 
साम्राज्य की घोषणा की। 


जर्मनी में राष्ट्र निर्माण प्रक्रिया ने प्रशा राज्य की 
शक्ति के प्रभुत्व को दर्शाता था। नए राज्य ने जर्मनी 
की मुद्रा, बेकिंग और कानूनी तथा न्यायिक व्यवस्थाओं 
के आधुनिकीकरण पर काफी ज़ोर दिया और प्रशा 
द्वारा उठाए कदम और उसकी कार्रवाइयाँ बाकी 
जर्मनी के लिए अकसर एक माँडल बना। 


4,2 इटली | 


à FT चित्र 11 - आन्तॉन वॉन वर्नर की कृति, वर्साय के हॉल ऑफ़ मिरस में जर्मन 
जर्मनी को तरह इटली में भी राजनीतिक विखंडन का | साम्राज्य की घोषणा। 

एक लंबा इतिहास था। इटली अनेक वंशानुगत राज्यों चित्र के बीच में काइजर और प्रशियाई सेना के मुख्य कमांडर, जनरल वॉन रून खड़े 
तथा बहु-राष्ट्रीय हैन्सबर्ग साम्राज्य में बिखरा हआ हैं। उनके पास हैं बिस्मार्क। इस विशाल कृति (2.7 मीटर x 2.7 मीटर) को चित्रकार 
Tes É ने 1885 À बिस्मार्क के 70वें जन्मदिन पर उन्हें भेंट किया था। 

बाल्टिक सागर || 


4 


उत्तरी सागर 
de Le श्लेषविग- 
#ः | 


ON" हनोवर 


रूसी 
साम्राज्य 


[र प्रशा, 1866 से पहले ॥ 
ऑस्ट्रो-प्रशा युद्ध, 1866 से पहले प्रशा द्वारा विजित | 
द जर्मन महासंघ से बेदखल ओँस्ट्रियाई भूभाग, 1867. 


ट जर्मन महासंघ की स्थापना हेतु प्रशा में शामिल, 1867 


जर्मन साम्राज्य को स्थापना हेतु दक्षिण जर्मन 
राज्य प्रशा में शामिल, 1871 
[| फ्रास-प्रशा युद्ध में प्रशा द्वारा विजित, 1871 


चित्र 12 - जर्मनी का एकीकरण ( 1866-71) 


# बावेरिया 


था। उन्नीसवीं सदी के मध्य में इटली सात राज्यों में del हुआ था जिनमें 
से केवल एक-सार्डिनिया पीडमॉण्ट में एक इतालवी राजघराने का शासन 
था। उत्तरी भाग आँस्ट्रियाई हैब्सबर्गों के अधीन था, मध्य इलाकों पर पोप 
का शासन था और दक्षिणी क्षेत्र स्पेन के बूर्बा राजाओं के अधीन थे। 
इतालवी भाषा ने भी साझा रूप हासिल नहीं किया था और अभी तक 
उसके विविध क्षेत्रीय और स्थानीय रूप मौजूद थे। 


1830 के दशक À ज्युसेपे मेत्सिनी ने एकीकृत इतालवी गणराज्य के लिए 
एक सुविचारित कार्यक्रम प्रस्तुत करने को कोशिश की थी। उसने अपने 
उद्देश्यों के प्रसार के लिए यंग इटली नामक एक गुप्त संगठन भी बनाया - 
था। 1831 और 1848 में क्रांतिकारी विद्रोहों की असफलता से युद्ध के | चित्र 13 - व्यग्यचित्र : जर्मन राइखस्टैग ( संसद) में 
जरिये इतालवी राज्यों को जोड़ने की जिम्मेदारी सार्डिनिया-पीडमॉण्ट के | टी वाँच बिस्मार्क, फिगारो से, वियना, 5 मार्च 1870 
शासक विक्टर इमेनुएल द्वितीय पर आ गई। इस क्षेत्र के शासक अभिजात 

वर्ग की नजरों में एकीकृत इटली उनके लिए आर्थिक विकास और गतिविधि 

राजनीतिक प्रभुत्व की संभावनाएँ उत्पन्न करता था। मंत्री प्रमुख कावूर, one Oo 
जिसने इटली के प्रदेशों को एकीकृत करने वाले आंदोलन का नेतृत्व किया, निर्वाचित डेप्यूटीज़ के बीच किस प्रकार का संबंध दिखायी देता 
न तो एक क्रांतिकारी था और न ही जनतंत्र में विश्वास रखने वाला। है? यहाँ चित्रकार लोकतांत्रिक प्रक्रियाओं की क्या व्याख्या करना 
इतालवी अभिजात वर्ग के तमाम अमीर और शिक्षित सदस्यों की तरह वह चाहता है? 

इतालवी भाषा से कहीं बेहतर फ्रेंच बोलता था। फ्रांस से सार्डिनिया-पीडमॉण्ट 

की एक चतुर कूटनीतिक संधि, जिसके पीछे कावूर का हाथ था, से 

सार्डिनिया-पीडमॉण्ट 1859 में ऑस्ट्रियाई बलों को हरा पाने में कामयाब 

हुआ। नियमित सैनिकों के अलावा ज्युसेपे गैरीबाँल्डी के नेतृत्व में भारी 

संख्या में सशस्त्र स्वयंसेवको ने इस युद्ध में हिस्सा लिया। 1860 में वे गतिविधि .. 
दक्षिण इटली और दो सिसिलियों के राज्य में प्रवेश कर गए और स्पेनी चित्र 14 (क) को देखें। क्या आपको लगता है कि इ 
शासकों को हटाने के लिए स्थानीय किसानों का समर्थन पाने À सफल रहे। 
1861 में इमेनुएल द्वितीय को एकीकृत इटली का राजा घोषित किया गया। 
मगर, इटली के अधिकांश निवासी जिनमें निरक्षरता की दर काफी ऊँची थी, 
अभी भी उदारवादी-राष्ट्रवादी विचारधारा से अनजान थे। दक्षिणी इटली में 
जिन आम किसानों ने गैरीबाँल्डी को समर्थन दिया था, उन्होंने इटालिया 
(Italia) के बारे में कभी सुना ही नहीं था और वे मानते थे कि ला टालिया 
(La Talia) विक्टर इमेनुएल की पत्नी थी। 


4.3 ब्रिटेन की अजीब दास्तान nn 


कुछ विद्वानों ने तर्क दिया है कि राष्ट्र या राष्ट्र-राज्य का मॉडल या आदर्श 
ग्रेट ब्रिटेन है। ब्रिटेन में राष्ट्र-राज्य का निर्माण अचानक हुई कोई उथल-पुथल 
या क्रांति का परिणाम नहीं था। यह एक लंबी चलने वाली प्रक्रिया का 


si 


à 4 पे 
V4 हि 
LL. 


eN 


सान 


चित्र 14 (ख) - एकीकरण के बाद इटली। 


INR FE 
नकृशे में एकीकृत राज्यों के वर्षो को दर्शाया गया है। 


_ छ 
af  _L 


चित्र 14 (क) - एकीकरण से पूर्व इटली के राज्य, 1858 


नतीजा था। अठारहवीं सदी के पहले ब्रितानी राष्ट्र था ही नहीं। ब्रितानी 
द्वीपसमूह में रहने वाले लोगो- अंग्रेज, वेल्श, स्कॉट या आयरिश-की मुख्य 
पहचान नृजातीय (Ethnic) थी। इन सभी जातीय समूहों की अपनी 

सांस्कृतिक और राजनीतिक परंपराएँ थीं। लेकिन जैसे-जेसे आग्ल राष्ट्र की 
धन-दौलत, अहमियत और सत्ता में वृद्धि हुई वह द्वीपसमूह के अन्य राष्ट्रों 
पर अपना प्रभुत्व बढ़ाने में सफल हुआ। एक लंबे टकराव और संघर्ष के 
बाद आंग्ल संसद ने 1688 में राजतंत्र से ताकत छीन ली थी। इस संसद के 
माध्यम से एक राष्ट्र-राज्य का निर्माण हुआ जिसके केंद्र में इंग्लैंड था। 
इंग्लैंड और स्कॉटलैंड के बीच ऐक्ट ऑफ यूनियन (1707) से “यूनाइटेड 
किंग्डम ऑफ ग्रेट ब्रिटेन' का गठन हुआ। इससे इंग्लैंड, व्यवहार में 
स्कॉटलैंड पर अपना प्रभुत्व जमा पाया। इसके बाद ब्रितानी संसद À आंग्ल 
सदस्यों का दबदबा रहा। एक ब्रितानी पहचान के विकास का अर्थ यह हुआ 
कि स्कॉटलैंड की खास संस्कृति और राजनीतिक संस्थानों को योजनाबद्ध 
तरीके से दबाया गया। स्कॉटिश हाइलैंड्स के निवासी जिन कैथलिक कुलों 
ने जब भी अपनी आजादी को व्यक्त करने का प्रयास किया उन्हें जबरदस्त 
दमन का सामना करना पड़ा। स्कॉटिश हाइलैंड्स के लोगों को अपनी 
गेलिक भाषा बोलने या अपनी राष्ट्रीय पोशाक पहनने की मनाही थी। उनमें 
से बहुत सारे लोगों को अपना वतन छोड्ने पर मजबूर किया गया। 


आयरलैंड का भी कुछ ऐसा ही हश्र हुआ। वह देश कैथलिक और प्रोटेस्टेंट 
धार्मिक गुटों में गहराई में der हुआ था। अंग्रेजों ने आयरलैंड में प्रोटेस्टेंट धर्म 
मानने वालों को बहुसंख्यक कैथलिक देश पर प्रभुत्व बढ़ाने में सहायता की। 
ब्रितानी प्रभाव के विरुद्ध हुए कैथलिक विद्रोहों को निर्ममता से कुचल दिया 
गया। वोल्फ टोन और उसकी यूनाइटेड आयरिशमेन (1798) की अगुवाई 
में हुए असफल विद्रोह के बाद 1801 में आयरलैंड को बलपूर्वक यूनाइटेड 
किंग्डम में शामिल कर लिया गया। एक नए 'ब्रितानी राष्ट्र' का निर्माण 
किया गया जिस पर हावी आंग्ल संस्कृति का प्रचार-प्रसार किया गया। नए 
ब्रिटेन के प्रतीक-चिहनों, ब्रितानी झंडा (यूनियन जैक) और राष्ट्रीय गान 
(गॉड सेव अवर नोबल किंग) को खूब बढावा दिया गया और पुराने राष्ट्र 
इस संघ में मातहत सहयोगी के रूप में ही रह पाए। 


चित्रकार ने गैरीबाल्डी को सार्डीनिया-पीडमॉण्ट के राजा को जूते पहनाते दिखाया है। 
अब इटली के नक्शे को फिर देखें। यह व्यंग्यचित्र क्या कहने का प्रयास कर रहा है? 

बॉक्स 2 


ज्युसेपे गैरीबॉल्डी (1807-82) संभवतः इटली के स्वतंत्रता 
सेनानियों में सबसे मशहूर है। उसका संबंध एक ऐसे परिवार से 
था जो तटीय व्यापार में संलग्न था और वह स्वयं व्यापारिक 
नौसेना में एक नाविक था। 1833 में उसकी मुलाक़ात मेत्सिनी से 
हुई, वह ‘an इटली' आंदोलन से जुड़ा और 1834 में पीडमॉण्ट 
के गणतंत्रीय विद्रोह में उसने भाग लिया। यह विद्रोह कुचल दिया 
गया और गैरीबॉल्डी को दक्षिण अमेरिका भागना पड़ा जहाँ वह 
1848 तक निर्वासन में रहा। 1854 में उसने विक्टर इमेनुएल II 
का समर्थन किया जो इतालवी राज्यों को एकीकृत करने का 
प्रयास कर रहा था। 1860 में गैरीबॉल्डी ने दक्षिण इटली की तरफ 
एक्सपिडिशन ऑफ द थाउजेड (हज़ार लोगों का अभियान) का 
नेतृत्व किया। इस अभियान में नए स्वयंसेवक जुड़ते चले गए और 
उनकी संख्या लगभग 30,000 तक पहुँच गई। वे रेड शर्ट्स' के 
नाम से लोकप्रिय हुए। 


1867 में गैरीबॉल्डी के नेतृत्व में स्वयंसेवकों की एक सेना पेपल 
राज्यों से लड़ने रोम गई जो इटली के एकीकरण में अंतिम बाधा 
थी। वहाँ एक फ्रांसीसी सैनिक टुकड़ी तैनात थी। “रेड शर्ट्स? 
फ्रांसीसी और पेपल सैनिकों के सामने टिक नहीं पाए। 1870 में 
जब प्रशा से युद्ध के दौरान फ्रांस ने रोम से अपने सैनिक हटा 
लिए तब जाकर पेपल राज्य अंततः इटली में सम्मिलित हुए। 


चित्र 15 - गैरीबॉल्डी, सार्डीनिया-पीडमॉण्ट के राजा 
विक्टर इमेनुएल Il को इटली नामक बूट (जूता) पहनने में 
मदद करते हुए। 1859 का अग्रेज़ी व्यंग्य चित्र। 


£ राष्ट की दृश्य-कल्पना 


किसी शासक को एक चित्र या मूर्ति के रूप À अभिव्यक्त करना आसान 
है किंतु एक राष्ट्र को चेहरा कैसे दिया जा सकता है? अठारहवीं और 
उन्नीसवीं सदी में कलाकारों ने राष्ट्र का मानवीकरण करके इस प्रश्न को 
हल किया। दूसरे शब्दों में, उन्होंने एक देश को कुछ यूँ चित्रित किया जैसे 
वह कोई व्यक्ति हो। उस समय राष्ट्रों को नारी भेष में प्रस्तुत किया जाता 
था। राष्ट्र को व्यक्ति का जामा पहनाते हुए जिस नारी रूप को चुना गया वह 
असल जीवन में कोई खास महिला नहीं थी। यह तो राष्ट्र के अमूर्त विचार 
को ठोस रूप प्रदान करने का प्रयास था। यानी नारी की छवि राष्ट्र का 
रूपक बन गई। 


आपको याद होगा कि फ्रोसीसी क्रांति के दौरान कलाकारों ने स्वतंत्रता, न्याय 
और गणतंत्र जैसे विचारों को व्यक्त करने के लिए नारी रूपक का प्रयोग 
किया। इन आदर्शो को विशेष वस्तुओं या प्रतीकों से व्यक्त किया गया था। 
जैसा कि आपको याद होगा स्वतंत्रता का प्रतीक लाल टोपी या टूटी जंजीर 
है और इंसाफ को आमतौर पर एक ऐसी महिला के प्रतीकात्मक रूप से 
व्यक्त किया जाता है जिसकी आँखों पर पट्टी बँधी हुई है और वह तराजू 
लिए हुए à 


इसी प्रकार के नारी रूपको का आविष्कार कलाकारों ने उन्नीसबीं सदी में 
किया। फ्रांस में उसे लोकप्रिय ईसाई नाम मारीआन दिया गया जिसने 
जन-राष्ट्र के विचार को रेखांकित किया। उसके चिह्न भी स्वतंत्रता और 
गणतंत्र के थे - लाल टोपी, तिरंगा और कलगी। मारीआन की प्रतिमाएँ 
सार्वजनिक चौकों पर लगाई गई ताकि जनता को एकता के राष्ट्रीय प्रतीक 
को याद आती रहे और लोग उससे तादात्म्य स्थापित कर सकें। मारीआन 
को छवि सिक्कों और डाक टिकटों पर अंकित की गई। इसी तरह जरमेनिया, 
जर्मन राष्ट्र का रूपक बन गई। चाक्षुष अभिव्यक्तियों में जर्मेनिया बलूत वृक्ष 
के पत्तों का मुकुट पहनती है क्योंकि जर्मन बलूत वीरता का प्रतीक है। 


नए शब्द 


रूपक : जब किसी अमूर्त विचार (जैसे, लालच, ईर्ष्या, स्वतंत्रता, मुक्ति) को किसी 
व्यक्ति या किसी चीज़ के जरिए इंगित किया जाता है। एक रूपकात्मक कहानी के दो 
अर्थ होते हैं- एक शाब्दिक और एक प्रतीकात्मक। 

चित्र 16 - 1850 का डाक टिकट। 


इसमें मारीआन की तसवीर बनाई गई है जो फ्रांसीसी गणराज्य 


का प्रतिनिधित्व करती है। 


चित्र 17 - जर्मेनिया, चित्रकार फिलिप वेट, 1848 
चित्रकार ने जर्मेनिया के इस चित्र को सूती झंडे पर बनाया 
चूँकि इसे सेट पॉल चर्च की छत से लटकना था और जहाँ 
मार्च 1848 में फ्रैंकफर्ट संसद बुलाई Tél 

बाँक्स 3 


प्रतीको के अर्थ 

गुण महत्त्व 

टूटी हुई बेडियाँ आजादी मिलना 

बाज़-छाप कवच जर्मन साम्राज्य की प्रतीक-शक्ति 

बलूत पत्तियों का मुकुट बहादुरी 

तलवार मुकाबले की तैयारी 

तलवार पर लिपटी जैतून की डाली शांति की चाह 

काला, लाल और सुनहरा तिरंगा 1848 में उदारवादी-राष्ट्रवादियों का झंडा, जिसे जर्मन राज्यों के ड्यूक्स ने प्रतिबंधित घोषित 
कर दिया 

उगते सूर्य की किरणें एक नए युग का सूत्रपात 


बॉक्स 3 में दिए गए चार्ट की सहायता से वेइत की जर्मेनिया के गुणों को पहचानें और 
तसवीर के प्रतीकात्मक अर्थ की व्याख्या करें। 1836 की एक पुरानी रूपकात्मक 
तसवीर में वेइत ने काइज़र के मुकुट को उस जगह चित्रित किया था जहाँ अब उन्होंने 
टूटी हुई बेडियाँ दिखायी हैं। इस बदलाव का महत्त्व स्पष्ट करें। 


१1 कि न 


चित्र 18 - 'द फॉलेन जर्मेनिया' ( हताश जर्मेनिया ), जूलियस ह्यूबनर, 1850 


बताएँ कि चित्र 18 में आपको क्या दिखायी पड़ रहा है। राष्ट्र के इस रूपकात्मक चित्रण में ह्यूबनर किन 
ऐतिहासिक घटनाओं की ओर संकेत कर रहे हैं? 

चित्र 19 - जर्मेनिया गार्डिंग द राइन ( राट्रन नदी पर पहरा देती जर्मेनिया )। 
1860 À चित्रकार dia क्लासेन को यह चित्र बनाने का काम सौंपा गया। जर्मेनिया की तलवार पर 
खुदा हुआ है : 'जर्मन तलवार जर्मन राइन की रक्षा करती हे' 


चित्र 10 को एक बार फिर देखें। कल्पना करें की आप मार्च 1848 में फ्रैंकफर्ट के नागरिक हैं और संसद की कार्रवाई के समय वहीं मौजूद हैं। यदि आप 
हॉल ऑफ डेप्यूटीज़ में बैठे हुए पुरुष होते तो दीवार पर लगे जर्मेनिया के बैनर को देखकर क्या महसूस करते? और अगर आप हॉल ऑफ डेप्यूटीज़ में बैठी 
महिला होतीं तो इस चित्र को देखकर क्या महसूस करतीं? दोनों भाव लिखें। 

राष्ट्रवाद और साम्राज्यवाद 


उन्नीसवीं सदी की अंतिम चौथाई तक राष्ट्रवाद का वह आदर्शवादी 
उदारवादी-जनतांत्रिक स्वभाव नहीं रहा जो सदी के प्रथम भाग में था। अब 
राष्ट्रवाद सीमित लक्ष्यों वाला संकीर्ण सिद्धांत बन गया। इस बीच के दौर में 
राष्ट्रवादी समूह एक-दूसरे के प्रति अनुदार होते चले गए और लड्ने के 
लिए हमेशा तैयार रहते थे। साथ ही प्रमुख यूरोपीय शक्तियों ने भी अपने 
साम्राज्यवादी उद्देश्यों की प्राप्ति के लिए अधीन लोगों की राष्ट्रवादी 
आकांक्षाओं का इस्तेमाल किया। 


1871 के बाद यूरोप में गंभीर राष्ट्रवादी तनाव का स्रोत बाल्कन क्षेत्र था। 
इस क्षेत्र में भौगोलिक और जातीय भिन्नता थी। इसमें आधुनिक रोमानिया, 
बुल्गेरिया, अल्बेनिया, यूनान, मेसिडोनिया, क्रोएशिया, बोस्निया-हर्जेगोविना, 
स्लोवेनिया, सर्बिया और मॉन्टिनिग्रो शामिल थे। क्षेत्र के निवासियों को 
आमतौर पर स्लाव पुकारा जाता था। बाल्कन क्षेत्र का एक बड़ा हिस्सा 
ऑटोमन साम्राज्य के नियंत्रण में था। बाल्कन क्षेत्र में रूमानी राष्ट्रवाद के 
विचारों के फैलने और ऑटोमन साम्राज्य के विघटन से स्थिति काफी 
विस्फोटक हो गई। उन्नीसवीं सदी में ऑटोमन साम्राज्य ने आधुनिकीकरण 
और आंतरिक सुधारों के जरिए मजबूत बनना चाहा था किंतु इसमें इसे बहुत 
कम सफलता मिली। एक के बाद एक उसके अधीन यूरोपीय राष्ट्रीयताएँ 
उसके चंगुल से निकल कर स्वतंत्रता की घोषणा करने लगीं। बाल्कन लोगों 
ने आजादी या राजनीतिक अधिकारों के अपने दावों को राष्ट्रीयता का 
आधार दिया। उन्होंने इतिहास का इस्तेमाल यह साबित करने के लिए किया 
कि वे कभी स्वतंत्र थे किंतु तत्पश्चात विदेशी शक्तियों ने उन्हें अधीन कर 
लिया। अतः बाल्कन क्षेत्र के विद्रोही राष्ट्रीय समूहों ने अपने संघर्षो को लंबे 
समय से खोई आजादी को वापस पाने के प्रयासों के रूप में देखा। 


जैसे-जैसे विभिन्न स्लाव राष्ट्रीय समूहों ने अपनी पहचान और स्वतंत्रता की 
परिभाषा तय करने की कोशिश की, बाल्कन क्षेत्र गहरे टकराव का क्षेत्र बन 
गया। बाल्कन राज्य एक-दूसरे से भारी ईर्ष्या करते थे और हर एक राज्य 
अपने लिए ज्यादा से ज्यादा इलाका हथियाने की उम्मीद रखता था। 
परिस्थितियाँ और अधिक जटिल इसलिए हो गईं क्योंकि बाल्कन क्षेत्र में 
बड़ी शक्तियों के बीच प्रतिस्पर्धा होने लगी। इस समय यूरोपीय शक्तियों के 
बीच व्यापार, और उपनिवेशों के साथ नौसैनिक और सैन्य ताकत के लिए 
गहरी प्रतिस्पर्धा थी। जिस तरह बाल्कन समस्या आगे बढी उसमें यह 
प्रतिस्पर्धाएँ खुल कर सामने आई। रूस, जर्मनी, इंग्लैंड, ऑस्ट्रो-हंगरी की हर 
ताकत बाल्कन पर अन्य शक्तियों की पकड़ को कमजोर करके क्षेत्र में 
अपने प्रभाव को बढ़ाना चाहती थीं। इससे इस इलाके में कई युद्ध हुए और 
अंततः प्रथम विश्व युद्ध हुआ। 

चित्र 20 - ब्रिटिश साम्राज्य का यशगान करता एक मानचित्र। 

सबसे ऊपर फरिश्ते स्वतंत्रता का बैनर थामे दिखायी देते हैं। अग्रभाग में ब्रिटिश राष्ट्र का प्रतीक-ब्रितानिया-विजयभाव के साथ 
भूमंडल के ऊपर बैठा है। उपनिवेशों को शेर, हाथी, वर और आदिम समुदायों की छवियों के ज़रिए दर्शाया गया है। दुनिया पर 
प्रभुत्व को ब्रिटिश राष्ट्रीय गौरव का विषय बताया गया है। 


साम्राज्यवाद से जुड़ कर राष्ट्रवाद 1914 में यूरोप को महाविपदा की ओर ले 
गया। लेकिन इस बीच विश्व के अनेक देशों ने जिनका उन्नीसवीं सदी में 
यूरोपीय शक्तियों ने औपनिवेशीकरण किया था, साम्राज्यवादी प्रभुत्व का 
विरोध करने लगे। हर तरफ जो साम्राज्य विरोधी आंदोलन विकसित हुए इस 
अर्थ में राष्ट्रवादी थे कि वे सभी स्वतंत्र राष्ट्र-राज्य का निर्माण करने के 
लिए संघर्ष कर रहे थे। वे सभी एक सामूहिक राष्ट्रीय एकता की भावना से 
प्रेरित थे जो साम्राज्यवाद-विरोध की प्रक्रिया में उभरी। राष्ट्रवाद के यूरोपीय 
विचार कहीं और नहीं दोहराए गए क्योंकि हर जगह लोगों ने अपनी तरह 
का विशिष्ट राष्ट्रवाद विकसित किया। मगर यह विचार कि समाजों को 
'राष्ट्र-राज्यों' में गठित किया जाना चाहिए, अब स्वाभाविक और सार्वभौम 
मान लिया गया। 

यूरोप में र 


. निम्नलिखित पर टिप्पणी लिखें- 


(क) ज्युसेपे मेत्सिनी 
(ख) काउंट कैमिलो दे कावूर 
(ग) यूनानी स्वतंत्रता युद्ध 


(घ) फ्रेंकफर्ट संसद 
(ङ) राष्ट्रवादी संघर्षो में महिलाओं की भूमिका > 
. फ्रांसीसी लोगों के बीच सामूहिक पहचान का भाव पैदा करने के लिए फ्रासीसी क्रांतिकारियों ने क्या क़दम =©) 
. मारीआन और जर्मेनिया कौन थे? जिस तरह उन्हें चित्रित किया RR क्या महत्त्व था? NS 
. जर्मन एकीकरण को प्रक्रिया का संक्षेप में पता लगाएँ। ९ oO 
. अपने शासन वाले क्षेत्रों में शासन व्यवस्था को ज्यादा कुशल २७१७ ने SN किए? 
> + ® रे 


. उदारवादियों की 1848 की क्रांति का क्या अर्थ लगाया जाता है? उदारवादियों ने किन राजनीतिक, सामाजिक एवं आर्थिक विचारों को 
बढ़ावा दिया? 


. यूरोप में राष्ट्रवाद के विकास में संस्कृति के योगदान को दर्शने के लिए तीन उदाहरण À 
. किन्हीं दो देशों पर ध्यान केंद्रित करते हुए बताएँ कि उन्नीसवीं सदी में राष्ट्र किस प्रकार विकसित Eu 


. ब्रिटेन में राष्ट्रवाद का इतिहास शेष यूरोप की तुलना में किस प्रकार भिन्न था? 


. बाल्कन प्रदेशों में राष्ट्रवादी तनाब क्यों पनपा? 

